

Sri Hatakeshwara

Ashtakam

శ్రీ హాటకేశ్వరాష్టకం

జటాతటాంతరోల్లసత్సురాపగోర్మిభాస్వరం
లలాటనేత్రమిందునావిరాజమానశేఖరం |
లసద్విభూతిభూషితం ఫణీంద్రహారమీశ్వరం
నమామి నాటకేశ్వరం భజామి హాటకేశ్వరం || 1

||

పురాంధకాదిదాహకం మనోభవప్రదాహకం
మహాఘరాశినాశకం అభీప్సితార్థదాయకం |
జగత్తయైకకారకం విభాకరం విదారకం
నమామి నాటకేశ్వరం భజామి హాటకేశ్వరం || 2

||

మదీయ మానసస్థలే సదాఽస్తు తే పదద్వయం
మదీయ వక్త్రపంకజే శివేతి చాక్షరద్వయం |

మదీయ లోచనాగ్రతః సదాఽర్థచంద్రవిగ్రహం

నమామి నాటకేశ్వరం భజామి హాటకేశ్వరం || 3

||

భజంతి హాటకేశ్వరం సుభక్తిభావతోత్రయే

భజంతి హాటకేశ్వరం ప్రమాణమాత్ర నాగరాః |

ధనేన తేజ సాధికాః కులేన చాఽఖిలోన్నతాః

నమామి నాటకేశ్వరం భజామి హాటకేశ్వరం || 4

||

సదాశివోఽహమిత్యహర్నిశం భజేత యో జనాః

సదా శివం కరోతి తం న సంశయోఽత్ర కశ్చన |

అహో దయాలుతా మహేశ్వరస్య దృశ్యతాం బుధా

నమామి నాటకేశ్వరం భజామి హాటకేశ్వరం || 5

||

ధరాధరాత్మజాపతే త్రిలోచనేశ శంకరం

గిరీశ చంద్రశేఖరాఽహిరాజభూషణేశ్వరః |

మహేశ నందివాహనేతి సంఘటన్నహర్నిశం

నమామి నాటకేశ్వరం భజామి హాటకేశ్వరం || 6

||

మహేశ పాహి మాం ముదా గిరీశ పాహి మాం సదా

భవార్ణవే నిమజ్జితస్త్వమేవ మేఽసి తారకః |

కరావలంబనం ఝటిత్యహోఽధునా ప్రదీయతాం

నమామి నాటకేశ్వరం భజామి హాటకేశ్వరం || 7

||

ధరాధరేశ్వరేశ్వరం శివం నిధీశ్వరేశ్వరం

సురాసురేశ్వరం రమాపతీశ్వరం మహేశ్వరం |

ప్రచండ చండికేశ్వరం వినీత నందికేశ్వరం

నమామి నాటకేశ్వరం భజామి హాటకేశ్వరం || 8

||

హాటకేశస్య భక్త్యా యో హాటకేశాష్టకం పఠేత్ |

హాటకేశ ప్రసాదేన హాటకేశత్వమాప్నుయాత్ || 9

||